



گورنر KATHY HOCHUL

فوری ریلیز کے لیے: 17/1/2024

گورنر HOCHUL کا نیو یارک کے خاندانوں کے لیے نیو یارک کی غذا پروگرام کے راؤنڈ 2 کے ذریعے سے \$7.6 ملین کی فنڈنگ کی دستیابی کا اعلان

پروگرام نیو یارک کے غذا اور زراعت کے شعبوں کی لچک میں تقویت لانے کی خاطر گورنر کے اسٹیٹ آف دی اسٹیٹ عزم پر استوار کیا گیا ہے

جن پروجیکٹس کو نوازا جائے گا وہ زراعتی کمیونٹی کو فروغ دیں گے اور تازہ و مقامی غذاؤں تک رسائی میں اضافہ کریں گے

گورنر Kathy Hochul نے آج اعلان کیا ہے کہ نیو یارک کے خاندانوں کے لیے نیو یارک کی غذا پروگرام (New York Food for New York Families، NYFNFF) کے راؤنڈ 2 کے ذریعے سے اہل تنظیموں کے لیے \$7.6 ملین کی فنڈنگ دستیاب ہے۔ یہ پروگرام جسے امریکی محکمہ زراعت (Department of Agriculture) کی گرانٹ کے ذریعے مالی اعانت فراہم کی جاتی ہے، اس کا مقصد نیو یارک کے کسانوں کو مزید فروغ دینا، مقامی کھانوں تک کمیونٹیز کی رسائی کو بڑھانا، اور نیو یارک کے غذائی نظام کو مزید مضبوط کرنا ہے۔ گورنر Kathy Hochul نے نومبر 2023 میں اعلان کیا تھا کہ پروگرام کے راؤنڈ 1 کے ذریعے ریاست بھر میں غذائی خدمت فراہم کرنے والی 102 تنظیموں کو \$40 ملین سے زائد رقم سے نوازا گیا ہے۔

"اپنے 2024 کے اسٹیٹ آف دی اسٹیٹ خطاب میں، میں نے نیو یارک کے زراعتی اور غذائی شعبے کے لیے زیادہ لچکدار مستقبل تخلیق کرنے کے اپنے عزم کو تقویت بخشی تھی - نیو یارک کے خاندانوں کے لیے نیو یارک کی غذا پروگرام کو جاری رکھنا اس ہدف کی جانب دو گنا رفتار سے بڑھتا ہے، "گورنر Hochul نے کہا۔" اس انقلابی پروگرام کے راؤنڈ 1 کے ذریعے سے جن پروجیکٹس کو نوازا گیا تھا، وہ مستحق ترین خاندانوں تک تازہ مقامی غذا پہنچانے میں پہلے سے ہی مدد کر رہے ہیں، جبکہ یہ نیو یارک کی فارمنگ کمیونٹی کی معاونت بھی کر رہے ہیں۔ پروگرام کا راؤنڈ 2 اب کمیونٹی میں موجود تنظیموں کے لیے کھولا جا چکا ہے جس میں وہ درخواست دے سکتے ہیں اور وہ پروجیکٹس جو اس کے ذریعے سے وجود میں آئیں گے بلاشبہ اس نظام کو تقویت دینے کا باعث ہوں گے کہ جسے ہم نیو یارک کے کمزور ترین مکینوں کی مدد کے لیے تعمیر کر رہے ہیں۔"

راؤنڈ 2 کے پروجیکٹس کے لیے کل \$7.6 ملین دستیاب ہیں۔ درخواست گزار فنڈنگ کی مد میں کم از کم \$250,000 اور زیادہ سے زیادہ \$2 ملین کے لیے درخواست دے سکتے ہیں۔ رقم حاصل کرنے والے پروجیکٹس، معاشی مواقع میں وسعت اور ریاست کے اندر مارکیٹنگ کے نئے چینلز بناتے ہوئے مقامی اور روایتی طور پر پسماندگی کا شکار کسانوں کو مدد دیں گے جبکہ اس بات کو یقینی بنائیں گے کہ نیو یارک کے مستحق ترین خاندانوں کو مقامی خوراک ملے۔

ایسے پروجیکٹس جنہیں راؤنڈ 2 کے ذریعے مالی اعانت فراہم کی جا سکتی ہے، ان کی مثالوں میں شامل ہیں:

- ایک غیر منافع بخش تنظیم مقامی غذا کی زیادہ خریداری کر سکتی ہے اور غذائی عدم تحفظ کا شکار کمیونٹیز میں غذائی ترسیل میں توسیع لا سکتی ہے،

- ایک مقامی یا میونسپل حکومت غذائی عدم تحفظ کا شکار کمیونٹیز میں موجود سہولت گاہوں کے لیے مقامی سطح پر پیدا ہونے والی غذاؤں کی زیادہ خریداری کر سکتی ہے،
- ایک فوڈ بینک یا پینٹری براہ راست کھیتوں سے غذائی پینٹیاں خرید سکتے ہیں،
- ایک کمیونٹی سینٹر کلائنٹس کے ساتھ گھروں کو غذا بھیجنے کے لیے بیگ پیک پروگرام کا آغاز کر سکتا ہے، یا
- ایک غیر منافع بخش نگہداشت طفل کا مرکز جو غذائی عدم تحفظ کا شکار کمیونٹیز میں خدمت سرانجام دے رہا ہو، کھانوں اور اسنیکس کے لیے مقامی سطح پر پیدا ہونے والی غذاؤں کی زیادہ خریداری کر سکتا ہے۔

اہل درخواست گزاروں میں غیر منافع بخش تنظیمیں، زرعی کوآپریٹوز، قبائلی تنظیمیں، سرکاری تعلیمی ادارے اور مقامی یا میونسپل حکومتیں شامل ہیں۔ وہ ادارے جو فنڈنگ کے پہلے راؤنڈ کے ذریعے سے نوازے جا چکے ہیں، درخواست دینے کے اہل نہیں۔ معلوماتی ویب سائٹ 18 جنوری کو سہ پہر 3:00 بجے منعقد کیا جائے گا۔ [رجسٹریشن آن لائن دستیاب ہے۔](#)

منصوبے ریاست نیو یارک کے محکمہ برائے زراعت و مارکیٹس (Department of Agriculture and Markets) کو 15 فروری، 2024 کو مقامی وقت کے مطابق سہ پہر 3:00 بجے تک موصول ہو جانے چاہئیں۔ درخواست گزاروں کو آگاہ رہنا چاہئے کہ اس مرحلے کے لیے درخواستیں کاغذی صورت میں جمع کروانا درکار ہے کیونکہ ریاست نیو یارک فی الحال گرانٹس گیٹ اوے (Grants Gateway) سے اسٹیٹ وائڈ فنانشل سسٹم (Statewide Financial System، SFS) کی جانب منتقل ہو رہی ہے۔ تاہم درخواست گزاروں کے لیے اب بھی درکار ہے کہ وہ 16 جنوری کو SFS کے فعال ہو جانے کے بعد اس کے لیے پیشگی اہل ہوں۔ دلچسپی رکھنے والے ادارے grantsmanagement.ny.gov/transition-SFS پر مزید جان سکتے ہیں۔ اضافی معلومات agriculture.ny.gov/rfp-0325-new-york-food-new-york-families-round-2 پر دیکھی کی جا سکتی ہیں۔

USDA کی انٹر سیکرٹری برائے مارکیٹنگ و ضابطہ جاتی پروگرامز Jenny Lester Moffitt نے کہا کہ، "نیو یارک کے خاندانوں کے لیے نیو یارک کی غذا جسے USDA کے مقامی غذا کی خریداری میں معاونت کے پروگرام کے ذریعے سے مالی اعانت فراہم کی جاتی ہے، اس امر کی ایک شاندار مثال ہے کہ ریاستی، قبائلی اور علاقائی حکومتیں مقامی سطح پر غذا پیدا کرنے والوں کی خاطر مقامی مارکیٹس کو مضبوطی بخشنے کے لیے اور ان کی مقامی کمیونٹیز میں غذائی عدم تحفظ کا شکار افراد کی معاونت کرنے کے لیے انہیں باختیار بنانے کے ضمن میں کیا کر سکتی ہیں۔ ہمیں مالی اعانت کی فراہمی کے پہلے راؤنڈ کے دوران کونینز سے لے کر ایری کاؤنٹی تک شاندار فیڈبیک دیکھنے کو ملا جہاں لوگ معیاری، تازہ ترین ڈیری پروڈکٹس کی وصولی پر مشکور تھے، معمر افراد کی جانب سے درکار اضافی غذائیت کو سراہا جا رہا تھا اور نوجوان خاندان اپنے بچوں کے لیے صحت مند غذاؤں کی وصولی پر بے حد ممنون تھے، جو بصورت دیگر ان کے لیے ناقابل استطاعت تھیں۔ ہم یہ دیکھنے کے لیے بے حد پرجوش ہیں کہ فنڈنگ کا دوسرا مرحلہ کیا حاصل کرتا ہے۔"

ریاست کے زراعتی کمشنر Richard A. Ball نے کہا کہ، "ہمارا نیو یارک کے خاندانوں کے لیے نیو یارک کی غذا پروگرام، مقامی غذائی تنظیموں کو ان کسانوں پر اپنے اثرات کو بڑھانے میں مدد دے گا جن کی وہ معاونت کرتے ہیں اور وہ ان خاندانوں کو زیادہ معیاری، غذائیت سے بھرپور غذا دے سکیں گے جنہیں کہ وہ پیٹ بھرنے میں مدد دیتے ہیں۔ ریاست بھر میں 102 پروجیکٹس کے ذریعے سے \$40 ملین سے زیادہ کی رقم پہلے سے ہی فراہم کی جا چکی ہے اور یوں یہ پروگرام اب تک جو کچھ بھی حاصل کر پایا ہے، مجھے اس پر فخر ہے۔ میں راؤنڈ 2 کے پروجیکٹس کے ذریعے آنے والے نتائج کو دیکھنے کے لیے منتظر ہوں، اور درخواست دینے کے لیے تمام اہل اداروں کی حوصلہ افزائی کرتا ہوں۔"

سینٹ میں اکثریتی رہنما Charles Schumer نے کہا کہ، "USDA کی جانب سے اس بڑی وفاقی سرمایہ کاری کے ذریعے، نیو یارک سال نو کے آغاز پر تازہ، صحت بخش، مقامی سطح پر تیار کی جانے والی غذاؤں تک رسائی یقینی بنانے کے لیے کام کر رہا ہے، جو کہ مقامی کسانوں اور ضرورت مند خاندانوں، دونوں کو ہی فائدہ پہنچائے گا۔ گزشتہ نومبر میں، میں نے نیو یارک کے خاندانوں کے لیے نیو یارک کی غذا پروگرام کے ذریعے NY کی 100 سے

زائد تنظیموں کو \$40 ملین کی ترسیل میں مدد کی تھی اور آج یہاں \$7 ملین سے زائد کی ترسیل پر مجھے فخر ہے، جو کہ خاندانوں، مقامی کسانوں اور ہماری ریاستی سطح پر محیط غذائی ترسیلی سلسلے کی ایک فتح ہے۔ USDA کی یہ سرمایہ کاری گورنر Hochul کو بالاختیار بناتی ہے کہ وہ ہزاروں افراد کو غذا مہیا کر سکیں اور میں نیو یارک بھر میں بچوں، والدین، خاندانوں اور ہر ایک فرد کو غذا فراہم کرنے کی غرض سے اس جیسی معاونتوں کے لیے لڑائی کرنے کے لیے پرعزم ہوں۔"

سینیٹر Kirsten Gillibrand نے کہا، "نیو یارک کے خاندانوں کے لیے نیو یارک کی غذا پروگرام یہ یقینی بنانے میں مدد کرتا ہے کہ نیو یارک میں رہنے والوں کو صحت بخش، غذائیت سے بھرپور خوراک تک رسائی حاصل رہے۔ \$7.6 ملین کی یہ فنڈنگ ریاست نیو یارک کے فوڈ سپلائی سسٹم کو مزید مضبوط کرتے ہوئے یہ یقینی بنائے گی کہ مقامی خوراک نیو یارک کے ان خاندانوں کے لیے دستیاب ہو جنہیں اس کی سب سے زیادہ ضرورت ہے، اور اس کے ساتھ ہی ساتھ مقامی کسانوں کی معاونت بھی ہوتی رہے۔ میں نیو یارک میں خوراک کا تحفظ بڑھانے کے لیے USDA کے عزم مصمم کی شکر گزار ہوں، اور میں اس بات کو یقینی بنانے کے لیے جدوجہد جاری رکھوں گی کہ نیو یارک کے تمام خاندانوں کی میزوں پر صحت بخش کھانا موجود ہو۔"

مجموعی طور پر NYFNYF کے نفاذ کے لیے، USDA کے مقامی غذائی خریداری پروگرام میں معاونت کے کوآپریٹو معاہدے (Local Food Purchase Assistance Cooperative Agreement، LFPA) کے ذریعے AGM کو \$49.6 ملین تفویض کیے گئے ہیں۔ پروگرام کا ہدف نیو یارک کے کسانوں/پیداواری کارکنان، غذائی تقسیم کار کمیونٹی، اور مقامی فوڈ نیٹ ورکس کے درمیان شراکت داری کو قائم کرنا اور وسعت لانا ہے تاکہ دیہی، نواحی اور/یا پسماندہ علاقوں میں تازہ غذائیت بخش غذاؤں کی تقسیم یقینی بنائی جائے؛ علاقائی چیلنجز کو مدنظر رکھتے ہوئے پسماندہ کمیونٹیز کی غذائی رسائی میں بہتری لائی جائے؛ اور مارکیٹنگ و معاشی مواقع میں توسیع و تخلیق کے ذریعے سے مقامی اور روایتی طور پر محروم کسانوں/پیداواری کارکنان کی معاونت کی جائے۔

NYFNYF اور نیو یارک میں غذائی نظام کو تقویت بخشنے کی خاطر تیار کیے گئے دیگر مماثل پروگرامز کو آگے بڑھاتے ہوئے، **گورنر Hochul کا 2024 کا اسٹیٹ آف دی اسٹیٹ خطاب نیو یارک کی زرعی صنعت کے لیے ایک منصوبہ پیش کرتا ہے** تاکہ صحت، ماحولیات، محنت اور تعلیم کی صنعت کے مستقبل پر منڈلاتے ہوئے خطرات کے خلاف مضبوط تر، زیادہ لچکدار اور فعال ہوا جا سکے۔ گورنر نے نیو یارک کی ڈیری اور زرعی صنعتوں کے فروغ، ترقیاتی پروگرامز برائے افرادی قوت، اور نوجوانوں کو قیادت و تعلیمی مواقع کی خاطر متعدد اہم منصوبوں کا اعلان کیا ہے جن میں ایسے ہمہ جہت ترقی کا باعث پیش رفتیں بھی شامل ہیں جو صنعت کو مضبوطی بخشیں گی اور ہماری زراعت، غذا اور جنگلات کے شعبوں کے لیے زیادہ لچکدار مستقبل کو فروغ دیں گی۔

###

مزید خبریں پر www.governor.ny.gov دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)